



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និងហិរញ្ញវត្ថុ**  
**លេខ...៩៤៧...សហវ...ណក**

រាជធានីភ្នំពេញ ថ្ងៃទី ៣១ ខែ មករា ឆ្នាំ ២០១៧

**ជម្រាបជូន**

**ឯកឧត្តមប្រតិភូរាជរដ្ឋាភិបាល ឯកឧត្តម លោកជំទាវ លោក លោកស្រី**

**ជាអគ្គនាយក អគ្គលេខាធិការ អគ្គនិការ និងប្រធានអង្គភាពក្រោមឱវាងក្រសួងសេដ្ឋកិច្ចនិងហិរញ្ញវត្ថុនៅ**  
**ថ្នាក់កណ្តាលនិងថ្នាក់មូលដ្ឋាន**

**កម្មវត្ថុ: ផែនការយុទ្ធសាស្ត្រសវនកម្មផ្ទៃក្នុង ២០១៧-២០១៩ ។**

- យោង:**
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
  - បានឃើញព្រះរាជក្រមលេខ ជស/រកម/០៣០០/១០ ចុះថ្ងៃទី០៣ ខែមីនា ឆ្នាំ២០០០ ដែលប្រកាសឱ្យប្រើច្បាប់ស្តីពីសវនកម្មនៃព្រះរាជាណាចក្រកម្ពុជា
  - បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
  - បានឃើញអនុក្រឹត្យលេខ ៤៨៨/អនក្រ/បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
  - បានឃើញអនុក្រឹត្យលេខ ៤០/អនក្រ/បក ចុះថ្ងៃទី១៥ ខែកុម្ភៈ ឆ្នាំ២០០៥ ស្តីពីការរៀបចំនិងការប្រព្រឹត្តទៅនៃសវនកម្មផ្ទៃក្នុងនៅតាមបណ្តាស្ថាប័ន ក្រសួង និងសហគ្រាសសាធារណៈ
  - បានឃើញប្រកាសលេខ ១៥៤៧ សហវ.ប្រក ចុះថ្ងៃទី៣១ ខែធ្នូ ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃនាយកដ្ឋាននិងអង្គភាពក្រោមឱវាងអគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ
  - បានឃើញប្រកាសលេខ៧៣៩ សហវ.ប្រក ចុះថ្ងៃទី២៣ ខែមិថុនា ឆ្នាំ២០១៦ ស្តីពីការរៀបចំ និងការប្រព្រឹត្តទៅនៃនាយកដ្ឋានសវនកម្មបច្ចេកវិទ្យាព័ត៌មាននៃអគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ។

តាមកម្មវត្ថុ និងយោងខាងលើ ខ្ញុំសូមជម្រាបជូនឯកឧត្តមប្រតិភូរាជរដ្ឋាភិបាល ឯកឧត្តម លោកជំទាវ លោក លោកស្រី ជាអគ្គនាយកនៃអគ្គនាយកដ្ឋាន អគ្គលេខាធិការនៃអគ្គលេខាធិការដ្ឋាន អគ្គាធិការនៃអគ្គាធិការដ្ឋាន និងប្រធានអង្គភាពក្រោមឱវាទក្រសួងសេដ្ឋកិច្ចនិងហិរញ្ញវត្ថុ (កសហវ) ជ្រាបថា ក្នុងគោលបំណងធានាឱ្យបេសកកម្មនៃមុខងារសវនកម្មផ្ទៃក្នុង កាន់តែបានចូលរួមគាំទ្រដោយត្រង់ និងចំគោលដៅក្នុងកិច្ចការកែទម្រង់ការគ្រប់គ្រងហិរញ្ញវត្ថុសាធារណៈដំណាក់កាលទី៣ “ការផ្សារភ្ជាប់ថវិកាទៅនឹងគោលនយោបាយ” ប្រកបដោយប្រសិទ្ធភាពខ្ពស់ និងស្របតាមស្តង់ដារសវនកម្មផ្ទៃក្នុងឧត្តមានុវត្តផង អគ្គនាយកដ្ឋានសវនកម្មផ្ទៃក្នុង (អសក)ត្រូវបានណែនាំឱ្យរៀបចំផែនការយុទ្ធសាស្ត្រសវនកម្មផ្ទៃក្នុង២០១៧-២០១៩ ដោយផ្ដោតលើទីសវនកម្ម (Audit Areas) គន្លឹះៗ ដែលត្រូវបានវាយតម្លៃថាមានហានិភ័យខ្ពស់ ចំពោះការសម្រេចបានជោគជ័យនៃដំណើរការកែទម្រង់នាដំណាក់កាលទី៣នេះ។ ទីសវនកម្មគន្លឹះទាំងនោះមានដូចជា៖ សេវាសាធារណៈ ធនធានមនុស្សនិងការបណ្តុះបណ្តាល មូលដ្ឋានទិន្នន័យនិងការកត់ត្រាប្រព័ន្ធគ្រប់គ្រងការប្រមូលចំណូល ចំណាយនិងបំណុល ប្រព័ន្ធគ្រប់គ្រងហិរញ្ញវត្ថុគាំទ្រយន្តការវិបជ្ជការ (ក្នុងដែនកសហវ) គម្រោងហិរញ្ញប្បទានដោយដៃគូអភិវឌ្ឍន៍ សមិទ្ធកម្មតាមមុខចំណាយមួយចំនួន អភិបាលកិច្ចល្អ ថវិកាឧបសម្ព័ន្ធនៃ កសហវ ប្រាក់រង្វាន់ និងប្រព័ន្ធត្រួតពិនិត្យព័ត៌មានវិទ្យា ពិសេស FMIS ដំណាក់កាលទី២។

អនុលោមតាមគោលបំណង និងគោលដៅសវនកម្មគន្លឹះៗខាងលើ ផែនការយុទ្ធសាស្ត្រសវនកម្មផ្ទៃក្នុង ២០១៧-២០១៩ បានកំណត់កម្មវត្ថុសវនកម្មលម្អិតទៅតាមដំណើរការមានហានិភ័យរបស់អង្គភាពពាក់ព័ន្ធ ដូចមានក្នុងតារាងឧបសម្ព័ន្ធ "ក"។ រីឯកម្មវិធីចុះធ្វើសវនកម្មតាមគោលដៅនីមួយៗក្នុងរយៈពេលបីឆ្នាំ ត្រូវបានកំណត់តាមរយៈការធ្វើអាទិភាពនិយមហានិភ័យនៃដំណើរការរបស់អង្គភាពទាំងនោះ ដូចមានបង្ហាញក្នុងតារាងឧបសម្ព័ន្ធ "ខ"។ កម្មវត្ថុ និងវិសាលភាពសវនកម្មក្នុងឆ្នាំទី១នៃផែនការយុទ្ធសាស្ត្រសវនកម្មផ្ទៃក្នុង២០១៧-២០១៩ គឺជាកម្មវត្ថុ និងវិសាលភាពសវនកម្មសម្រាប់ផែនការសវនកម្មប្រចាំឆ្នាំ២០១៧។ ក្រៅពីនេះ ក៏អាចមានការចុះធ្វើសវនកម្មដោយឡែកក្នុងករណីមានពាក្យបណ្តឹង សំណូមពរឬការចាំបាច់ជាយថាហេតុ។ អនុសាសន៍ដែលបានផ្តល់ជូនអង្គភាពរងសវនកម្មនឹងត្រូវត្រួតពិនិត្យវឌ្ឍនភាពនៃការកែលម្អក្នុងរយៈពេល៦ ខែក្រោយ។ ការចុះសវនកម្មដោយឡែកអាចពុំត្រូវផ្តល់ព័ត៌មានជាមុនដល់អង្គភាពរងសវនកម្មតាមការចាំបាច់។

ផែនការសវនកម្មផ្ទៃក្នុងប្រចាំឆ្នាំទី២ និងទី៣ នៃផែនការយុទ្ធសាស្ត្រសវនកម្មផ្ទៃក្នុង២០១៧-២០១៩ នឹងត្រូវត្រួតពិនិត្យកែតម្រូវឡើងវិញ ទៅតាមលទ្ធផលថ្មីនៃការវាយតម្លៃហានិភ័យលើដំណើរការ ក្រោមបច្ច័យនៃការផ្លាស់ប្តូរបរិស្ថានរបស់ កសហវ ដែលកើតឡើងក្រោយពេលរៀបចំផែនការយុទ្ធសាស្ត្រនេះ ហើយត្រូវដាក់ជូនរដ្ឋមន្ត្រី កសហវពិនិត្យនិងសម្រេចជាថ្មី។

នៅក្នុងការអនុវត្តសវនកម្ម សវនករត្រូវប្រកាន់ខ្ជាប់នូវក្រមសីលធម៌វិជ្ជាជីវៈ និងស្តង់ដារសវនកម្មផ្ទៃក្នុងចំណែកអង្គភាពរងសវនកម្មត្រូវផ្តល់កិច្ចសហការជិតស្និទ្ធ គ្រប់ជ្រុងជ្រោយ ទាន់ពេលវេលា និងដោយស្មារតីទទួលខុសត្រូវខ្ពស់។ ប្រភេទសវនកម្មដែលត្រូវអនុវត្តនៅក្នុងរយៈពេលបីឆ្នាំនេះ អាចជាសវនកម្មលើប្រព័ន្ធត្រួតពិនិត្យ

ផ្ទៃក្នុង ហិរញ្ញវត្ថុ កេងបន្លំ អនុលោមភាព ព័ត៌មានវិទ្យា និងសមិទ្ធកម្ម។ សូមភ្ជាប់មកជាមួយនូវផែនការយុទ្ធសាស្ត្រ  
សវនកម្មផ្ទៃក្នុង២០១៧-២០១៩ ជាមួយតារាងឧបសម្ព័ន្ធ "ក" និង "ខ" ចំនួន០១ ច្បាប់។

អាស្រ័យហេតុនេះ ខ្ញុំសូមឯកឧត្តមប្រតិភូ ឯកឧត្តម លោកជំទាវ លោក លោកស្រី ជាអគ្គនាយក  
អគ្គលេខាធិការ អគ្គាធិការ និងប្រធានអង្គភាពក្រោមឱវាទក្រសួងសេដ្ឋកិច្ចនិងហិរញ្ញវត្ថុនៅថ្នាក់កណ្តាល និងថ្នាក់  
មូលដ្ឋាន ចូលរួមអនុវត្តផែនការយុទ្ធសាស្ត្រសវនកម្មផ្ទៃក្នុង២០១៧-២០១៩ នេះ ឱ្យបានសម្រេចជោគជ័យប្រកប  
ដោយប្រសិទ្ធភាពខ្ពស់។

**លោកជំទាវ**  
**រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ**  
  
**លោកជំទាវ អូន ព័ន្ធមុនីរ័ត្ន**

**ចម្លងជូន:**

- អាជ្ញាធរសវនកម្មជាតិ
- អគ្គនាយកដ្ឋាន និងអង្គភាពពាក់ព័ន្ធក្រោមឱវាទ កសហវ  
“ដើម្បីសហការអនុវត្ត”
- ឯកសារ- កាលប្បវត្តិ